


Atimanushastavah

——
ಅತಿಮಾನುಷಸ್ತವಃ

——
Document Information



Text title : Atimanushastavah

File name : atimAnuShastavaH.itx

Category : vishhnu

Location : doc_vishhnu

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2021

sanskritdocuments.org



ಅತಿಮಾನುಷಸ್ತವಃ



ಪಂಚಸ್ತವ್ಯಾಂ 2 ಅತಿಮಾನುಷಸ್ತವಃ
ಶ್ರೀರಸ್ತು .
ಶ್ರೀಮತೇ ಹಯಗ್ರೀವಾಯ ನಮಃ .
ಶ್ರೀಮತೇ ರಾಮಾನುಜಾಯ ನಮಃ ..
ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮೌಕ್ತಿಮಧೀಮಹೇ .
ಯದುಕ್ತಯಸ್ತು ಯೀಕಂಠೇ ಯಾಂತಿ ಮಂಗಲಸೂತ್ರತಾಂ ..
ಅತಿಮಾನುಷಶೀಲವೃತ್ತವೇಷೈರತಿವೃತ್ತಾಮರವಿಕ್ರಮಪ್ರತಾಪೈಃ .
ಅತಿಲಂಘಿತಸರ್ವಲೋಕಸಾಮ್ಯಂ ವರಯೇ ವೈಷ್ಣವವೈಭವಾವತಾರಂ .. 1..
ಶ್ರೇಯಃ ಕಿರಂತು ಕಿರಣಾಶ್ಚರಣಾರವಿಂದ-
ನಿಷ್ಯಂದಮಾನಮಕರಂದರಸೌಘದೇಶ್ಯಾಃ .
ತಜ್ಞಾಃ ಶ್ರುತೇರ್ಮಧುನ ಉತ್ಸ ಇತಿ ಪ್ರತೀತಾ-
ಮಾಂಗಲ್ಯರಂಗನಿಲಯಸ್ಯ ಪರಸ್ಯ ಧಾಮ್ನಃ .. 2..
ಶ್ರೀಮತ್ಪರಾಂಕುಶಮುನೀಂದ್ರಮನೋನಿವಾಸಾ-
ತ್ತಜ್ಞಾನುರಾಗರಸಮಜ್ಜನಮಂಜಸಾಽಽಪ್ಯ .
ಅದ್ಯಾಪ್ಯನಾರತತದುತ್ಥಿತರಾಗಯೋಗಂ
ಶ್ರೀರಂಗರಾಜಚರಣಾಂಬುಜಮುನ್ನಯಾಮಃ .. 3..
ವಜ್ರದ್ವಜಾಂಕುಶಸುಧಾಕಲಶಾತಪತ್ರ-
ಪಂಕೇರುಹಾಂಕಪರಿಕರ್ಮಪರೀತಮಂತಃ .
ಆಪಾದಪಂಕಜವಿಶ್ರಂಖಲದೀಪ್ರಮೌಲೇ-
ಶ್ರೀರಂಗಿಣಶ್ಚರಣಯೋರ್ಯುಗಮಾಶ್ರಯಾಮಃ .. 4..
ಶ್ರೀರಂಗರಾಜಚರಣೌ ಪ್ರಣುಮೋ ಯಯೋಃ ಖ-
ಲ್ವೇಕಸ್ತ್ರಿವಿಕ್ರಮವಿಧೌ ವಸುಧಾಮಶೇಷಾಂ .
ವ್ಯಕ್ರಂಸ್ತ ಸಾಚಲಕುಲಾಮಪಿ ವಿಪ್ರಕೀರ್ಣ-
ಸ್ಥೂಲಾವಲಗ್ನಸಿತಾಮಿವ ನಿರ್ಣತೋಚ್ಚಂ .. 5..
ಜ್ಞಾನಂ ಬಲಂ ವಿಪುಲಮೀಶನವೀರ್ಯಶಕ್ತಿ-
ತೇಜಾಂಸಿ ಚ ತ್ರಿಯುಗಭೂಯಮುಪಾಗತಾನಿ .

ಪೂರ್ಣಾನಿ ಷಟ್ ಚ ಪರಿಗೃಹ್ಯ ಭವಂಶ್ಚತುರ್ಧಾ
 ಭಕ್ತಂ ಜನಂ ತ್ವಮನುಜಗ್ರಹಿಧಾನುರಾಗಾತ್ .. 6..
 ಏಕಾಂತಮಂಗಲಗುಣಾಸ್ವದಮಸ್ತಹೇಯಂ
 ನಿತ್ಯಂ ಪದಂ ತವ ಯತಸ್ತತ ಏವ ದೇವ! .
 ಆಮ್ನಾಯತೇ ತದಿಹ ವಿಶ್ವವಿರೂಪರೂಪಂ
 ತೇನೈವ ನನ್ವಿದಮಶಬ್ದಮರೂಪಮಾಹುಃ .. 7..
 ಶಬ್ದಾದಿಹೇಯ ಇಹ ಗೋಚರ ಇಂದ್ರಿಯಾಣಾಂ
 ತತ್ಪ್ರತ್ಯನೀಕವಿಭವಸ್ವ ಮತೀಂದ್ರಿಯೋಽಸಿ .
 ತೇನೈವ ತೇ ನ ಬತ ದರ್ಶನಮಸ್ತಿ ಕಿಂಚಿ-
 ದ್ವಾಚೋ ಧಿಯಶ್ಚ ತತ ಏವ ನ ಗೋಚರೋಽಸಿ .. 8..
 ಏವಂ ಸ್ಥಿತೇ ತ್ವದುಪಸಂಶ್ರಯಣಾಭ್ಯುಪಾಯೋ
 ಮಾನೇನ ಕೇನಚಿದಲಪ್ಸ್ಯತ ನೋಪಲಬ್ಧುಂ .
 ನೋ ಚೇದಮರ್ತ್ಯಮನುಜಾದಿಷು ಯೋನಿಷು ತ್ವ-
 ಮಿಚ್ಛಾವಿಹಾರವಿಧಿನಾ ಸಮವಾತರಿಷ್ಯಃ .. 9..
 ಶೀಲಃ ಕ ಏಷ ತವ ಹಂತ ದಯೈಕಸಿಂಧೋ!
 ಕ್ಷುದ್ರೇ ವೃಥಗ್ಜನಪದೇ ಜಗದಂಡಮಧ್ಯೇ .
 ಕ್ಷೋದೀಯಸೋಽಪಿ ಹಿ ಜನಸ್ಯ ಕೃತೇ ಕೃತೀ ತ್ವ-
 ಮತ್ರಾವತೀರ್ಯ ನನು ಲೋಚನಗೋಚರೋಽಭೂಃ .. 10..
 ಯಂ ಪಾತಕಾತ್ಸುಮಹತೋಽಪ್ಯುದಧಾರಯಸ್ತ್ವಂ
 ತ್ವತ್ಪಾದವಾರಿಪರಿಪೂತಶಿರಾಶ್ಚ ಯೋಽಭೂತ್ .
 ತಂ ವಂದನೇ ಕಿಲ ತತಶ್ಚ ವರಂ ವೃಣೀಷೇ
 ಕ್ರೀಡಾವಿಧಿರ್ಬತ! ವಿಲಕ್ಷಣಲಕ್ಷಣಸ್ತೇ .. 11..
 ಕ್ರೀಡಾವಿಧೇಃ ಪರಿಕರಸ್ತವ ಯಾ ತು ಮಾಯಾ
 ಸಾ ಮೋಹನೀ ನ ಕತಮಸ್ಯ ತು ಹಂತ! ಜಂತೋಃ .
 ಹೈ ಮರ್ತ್ಯಸಿಂಹವಪುಷಸ್ತವ ತೇಜಸೋಽಶೇ
 ಶಂಭುರ್ಭವನ್ ಹಿ ಶರಭಶ್ಮಲಭೋ ಬಭೂವ .. 12..
 ಯಸ್ಯಾತ್ಮತಾಂ ತ್ರಿಪುರಭಂಗವಿಧಾವಧಾಸ್ತ್ವಂ
 ತ್ವಚ್ಛಕ್ತಿತೇಜಿತಶರೋ ವಿಜಯೀ ಚ ಯೋಽಭೂತ್ .
 ದಕ್ಷಕೃತೌ ತು ಕಿಲ ತೇನ ವಿನಿರ್ಜಿತಸ್ತ್ವಂ
 ಯುಕ್ತೋ ವಿಧೇಯವಿಷಯೇಷು ಹಿ ಕಾಮಚಾರಃ .. 13..
 ಮುಗ್ಧಶ್ಶಿಶುವಟದಲೇ ಶಯಿತೋಽತಿತನ್ವಾ

ತನ್ನಾ ಜಗಂತಿ ಬಿಭೃಷೇ ಸವಿಕಾಸಮೇವ .
 ಐಶೀಮಿಮಾಂ ತು ತವ ಶಕ್ತಿಮತರ್ಕಿತವ್ಯಾ-
 ಮವ್ಯಾಜತಃ ಪ್ರಥಯಸೇ ಕಿಮಿಹಾವತೀರ್ಣಃ .. 14..
 ಬ್ರಹ್ಮೇಶಮಧ್ಯಗಣನಾ ಗಣನಾಽರ್ಕಪಂಕ್ತೌ
 ಇಂದ್ರಾನುಜತ್ವಮದಿತೇಸ್ತನಯತ್ವಯೋಗಾತ್ .
 ಇಕ್ಷ್ವಾಕುವಂಶಯದುವಂಶಜನಿಶ್ಚ ಹಂತ
 ಶ್ಲಾಘ್ಯಾನ್ಯಮೂನ್ಯನುಪಮಸ್ಯ ಪರಸ್ಯ ಧಾಮ್ನಃ .. 15..
 ತ್ವನ್ನಿರ್ಮಿತಾ ಜರರಗಾ ಚ ತವ ತ್ರಿಲೋಕೀ
 ಕಿಂ ಭಿಕ್ಷಣಾದಿಯಮೃತೇ ಭವತಾ ದುರಾಪಾ .
 ಮಧ್ಯೇ ಕದಾ ತು ನ ವಿಚಕ್ರಮಿಷೇ ಜಗಚ್ಛೇತ್
 ತ್ವದ್ವಿಕ್ರಮೈಃ ಕಥಮಿವ ಶ್ರುತಿರಂಚಿತಾ ಸ್ಯಾತ್ .. 16..
 ಪೃಚ್ಛಾಮಿ ಕಿಂಚನ ಯದಾ ಕಿಲ ರಾಘವತ್ವೇ
 ಮಾಯಾಮೃಗಸ್ಯ ವಶಗೋ ಮನುಜತ್ವಮೌಗ್ಧ್ಯಾತ್ .
 ಸೀತಾವಿಯೋಗವಿವಶೋ ನ ಚ ತದ್ಗತಿಜ್ಞಃ
 ಪ್ರಾದಾಸ್ತದಾ ಪರಗತಿಂ ಹಿ ಕಥಂ ಸ್ವಗಾಯ .. 17..
 ಅಕ್ಷುಣ್ಣಯೋಗಪಥಮಗ್ರ್ಯಹತಂ ಜಟಾಯುಂ
 ತಿಯಂಚಮೇವ ಬತ! ಮೋಕ್ಷಪಥೇ ನಿಯೋಕ್ತುಂ .
 ಶಕ್ನೋಷಿ ವೇತ್ಸಿ ಚ ಯದಾ ಸ ತದಾ ಕಥಂ ತ್ವಂ
 ದೇವೀಮವಾಪ್ತುಮನಲಂ ವ್ಯಥಿತೋ ವಿಚಿನ್ವನ್ .. 18..
 ಸಾಲಾನ್ ಹಿ ಸಪ್ತ ಸಗಿರೀನ್ಸರಸಾತಲಾನ್ಯಾ-
 ನೇಕೇಷುಮಂದಜವತೋ ನಿರಪತ್ರಯಸ್ತ್ವಂ .
 ತೇಷ್ಟೇಕವಿವ್ಯಥನಖಿನ್ನಕಪಿಪ್ರಣುನ್ನಂ
 ಶಾಖಾಮೃಗಂ ಮೃಮಯಸೇ ಸ್ಮ ಕಥಂ ಸಹಾಯಂ .. 19..
 ದಾಸಸ್ಸಖಾ ಸಮಭವತ್ತವ ಯಃ ಕಪೀಂದ್ರ-
 ಸ್ತದ್ವಿದ್ವಿಷಂ ಕಪಿಮಮರ್ಷವಶಾಜ್ಜಿಘಾಂಸುಃ .
 ತ್ವತ್ನೇಹವಿಕ್ಲಬಧಿಯಂ ತಮಿಮಂ ಕಪೀಂದ್ರಂ
 ವಿಸ್ತಂಭಯನ್ ಸಪದಿ ಸಾಲಗಿರೀನವಿಧ್ಯಃ .. 20..
 ಯದ್ವಾ ಮೃಗಂ ಮೃಗಯುವನ್ಮೃಗಯಾಪಥೇನ
 ಚ್ಛನ್ನೋ ಜಘಂಥ ನ ತು ಶತ್ರುವಧಾಭಿಮುಖ್ಯಾತ್ .
 ತದ್ಯುಕ್ತಮೇವ ತವ ರಾಘವ ವಂಶಜಸ್ಯ
 ತಿಯಂಕ್ಷು ನೈವ ಹಿ ವಿಪಕ್ಷತಯೋಪಚಾರಃ .. 21..
 ಮಾನುಷ್ಯಕಂ ಚರಿತಮಾಚರಿತುಂ ಪ್ರವೃತ್ತೋ

ದೇವಾತಿಗಂ ಚರಿತಮಂಗ! ಕಿಮಂಗ್ಯಕಾಷೀಃ .
 ಯತ್ನಾಗರೇ ಬತ ಬಬಂಧಿಧ ನಾಥ! ಸೇತುಂ
 ಶೈಲೈಃಪ್ಲವಂಗಮಸಮಿಂಗಿತಸಂಪ್ರಣುನ್ವೈಃ .. 22..
 ಯೋ ವಿಕ್ರಮೇಣ ಮನುಜತ್ವವಿಭೂಷಣೇನ
 ದೇವಂ ವರಂ ವರುಣರಾಜಮಜ! ವ್ಯಜೇಷಾಃ .
 ಕೃತ್ವೋಪದಾಂ ದಶರಥಂ ವಿಧಿರುದ್ರಮುಖ್ಯೈಃ-
 ದೇವೈಸ್ಸು ತಶ್ಚ ಸ ಕಿಲೇಂದ್ರಜಿತಾ ಜಿತೋಽಸಿ .. 23..
 ಅಭಿಂ ನ ತೇರಿಥ ನ ಜಿಗ್ಮಿಥ ರಾಕ್ಷಸೇಂದ್ರಂ
 ನೈವಾಸ್ಯ ಜಜ್ಞಿಥ ಯದಾ ಚ ಬಲಾಬಲಂ ತ್ವಂ .
 ನಿಸ್ಸಂಶಯಸ್ಸಪದಿ ತಸ್ಯ ಪದೇಽಭ್ಯಷಿಂಚ-
 ಸ್ತಸ್ಯಾನುಜಂ ಕಥಮಿದಂ ಹಿ ವಿಭೀಷಣಂ ಚ .. 24..
 ತ್ವಂ ದಕ್ಷಿಣಸ್ಯ ನಿವಸನ್ನುದಧೇಽಸ್ತಟೀಽಪಿ
 ದೂರಾಂತರೋತ್ತರಪಯೋಧಿಮಹಾಂತರೀಪೇ .
 ದೈತ್ಯಾನ್ನಿಜೈಕಶರಪಾರಣಯೂನ್ ಕಿಮೇತಾಂ
 ಲಂಕಾಂ ಸ್ಥಿತೋಽತ್ರ ಕುರುಷೇ ಕಿಲ ನ ಸ್ಮ ಭಸ್ಮ .. 25..
 ಏತತ್ಕಥಂ ಕಥಯ ಯನ್ಮಥಿತಸ್ತ್ವಯಾಽಸೌ
 ಹಿತ್ವಾ ಸ್ವಭಾವನಿಯಮಂ ಪ್ರಥಿತಂ ತ್ರಿಲೋಕ್ಯಾಂ .
 ಅಶ್ವಾಪ್ಸರೋವಿಷಸುಧಾವಿಧುಪಾರಿಜಾತ-
 ಲಕ್ಷ್ಮ್ಯಾತ್ಮನಾ ಪರಿಣತೋ ಜಲಧಿರ್ಬಭೂವ .. 26..
 ಯತ್ತಾದೃಶಾಗಸಮರಿಂ ರಘುವೀರ! ವೀಕ್ಷ್ಯ
 ವಿಶ್ರಮ್ಯತಾಮಿತಿ ಮುಮೋಚಿಥ ಮುಗ್ಧಮಾಜೌ .
 ಕೋಽಯಂ ಗುಣಃ ಕತರಕೋಟಿಗತಃ ಕಿಯಾನ್ವಾ
 ಕಸ್ಯ ಸ್ತುತೇಃ ಪದಮಹೋ ಬತ! ಕಸ್ಯ ಭೂಮಿಃ .. 27..
 ಯಲ್ಲಕ್ಷ್ಮಣಸ್ತ್ವದನುಜೋ ರಿಪುಶಕ್ತಿಮುಗ್ಧ-
 ಶ್ಯತ್ವೋರ್ಗುರುರ್ಹನುಮತಸ್ತು ಲಘುರ್ಬಭೂವ .
 ಏತೇನ ವೈ ಸುವಿದಿತೋಽಭವದಿಂದ್ರಶತ್ವೋ-
 ಮಾಯಾಸ್ತಬಂಧನನಿಬಂಧನಜೋ ವಿಮೋಹಃ .. 28..
 ಹಾ ಹಂತ ಹಂತ ! ಭವತಶ್ಚರಣಾರವಿಂದ-
 ದ್ವಂದ್ವಂ ಕದಾ ನು ಭವಿತಾ ವಿಷಯೋ ಮಮಾಕ್ಷೋಃ .
 ಯೋಽಹಂ ನಿರರ್ಗಲವಿನಿರ್ಗಲದಂಧಕಾರೈಃ-
 ವೃಕ್ಷೈಸ್ಪಣೈಶ್ಚ ಸುಲಭಂ ಸಮಯಂ ವ್ಯತೀತಃ .. 29..

ವಂಶಂ ರಘೋರನುಜಿಘ್ರಕ್ಷುರಿಹಾವತೀರ್ಣೋಽ
 ದಿವ್ಯೈರ್ವರ್ವರ್ಷಿಧ ತಥಾಽತ್ರ ಭವದ್ಗುಣೌಘೈಃ .
 ತ್ವತ್ಸನ್ನಿಧಿಪ್ರಭವಶೈತ್ಯಜುಷೋ ಯಥಾ ಹಿ
 ವೃಕ್ಷಾಶ್ಚ ತಾಂತಿಮಲಭಂತ ಭವದ್ವಿಯೋಗೇ .. 30..
 ಯೇ ಧರ್ಮಮಾಚರಿತುಮಭ್ಯಸಿತುಂ ಚ ಯೋಗಂ
 ಬೋದ್ಧುಂ ಚ ಕಿಂಚನ ನ ಜಾತ್ವಧಿಕಾರಭಾಜಃ .
 ತೇಽಪಿ ತ್ವದಾಚರಿತಭೂತಲಬಂಧಗಂಧಾ-
 ದ್ಬಂಧಾತಿಗಾಃ ಪರಗತಿಂ ಗಮಿತಾಸ್ಪಣಾದ್ಯಾಃ .. 31..
 ತಾದೃಗ್ಗುಣೋ ನನು ಬಭೂವಿಧ ರಾಘವತ್ವೇ
 ಯಸ್ಮಾವಕಂ ಚರಿತಮನ್ವಹಮನ್ವಭುಂಕ್ತಃ .
 ಸೋಽತ್ಯೈವ ಹಂತ ಹನುಮಾನ್ ಪರಮಾಂ ವಿಮುಕ್ತಿಂ
 ಬುದ್ಧ್ಯಾವಧೂಯ ಚರಿತಂ ತವ ಸೇವತೇಽಸೌ .. 32..
 ಯತ್ತ್ವಂ ಕೃತಾಗಸಮಪಿ ಪ್ರಣತಿಪ್ರಸಕ್ತಂ
 ತಂ ವಾಯಸಂ ಪರಮಯಾ ದಯಯಾಽಕ್ಷಮಿಷ್ಠಾಃ .
 ತೇನೈವ ಮಾದೃಶಜನಸ್ಯ ಮಹಾಗಸೋಽಪಿ
 ಯುಕ್ತಂ ಸಮಾಶ್ವಸನಮಿತ್ಯುಪಧಾರಯಾಮಿ .. 33..
 ಸಾ ಪೂತನಾ ಶಕಟಮರ್ಜುನಯೋಶ್ಚ ಯುಗ್ಮಂ
 ಬಾಲ್ಯೋಚಿತಾನ್ಯಪರಚೇಷ್ಟಿತವಿಸ್ಪುಲಿಂಗೇ .
 ಯಸ್ಯಾಲಭಂತ ಶಲಭತ್ವಮಹೋ ನಿಗೂಢ-
 ಸ್ಸ ತ್ವಂ ವ್ರಜೇ ವವೃಧಿಷೇ ಕಿಲ ಕಂಸಭೀತ್ಯಾ .. 34..
 ಪಶ್ಯತ್ಸು ಸೂರಿಷು ಸದಾ ಪರಮಂ ಪದಂ ತೇ
 ದೇವ್ಯಾ ಶ್ರಿಯಾ ಸಹ ವಸನ್ವರಯಾ ವಿಭೂತ್ಯಾ .
 ಯೋಗೇನ ಯೋಗನಿರತೈಃ ಪರಿಮೃಗ್ಯಮಾಣಃ
 ಕಿಂ ತ್ವಂ ವ್ರಜೇಷು ನವನೀತಮಹೋ ! ವ್ಯಮುಷ್ಠಾಃ .. 35..
 ಯಂ ದುರ್ಗ್ರಹಂ ಸುಮನಸೋ ಮನಸಾಽಪಿ ನಿತ್ಯಂ
 ಬಂಧಚ್ಛಿದಂ ಪರಮಮೀಶಮುದಾಹರಂತಿ .
 ದಾಮ್ನಾ ನಿಬದ್ಧ ಇತಿ ಶುಶ್ರುಮ ತಂ ಭವಂತಂ
 ನಾಲಂ ಬಭೂವಿಧ ಬತ ! ಶ್ಲಥನಾಯ ತಸ್ಯ .. 36..
 ಐಶಂ ಹಿ ಶೈಶವಮಪಿ ವ್ಯತಿವೇಲಖೇಲಂ
 ಯತ್ಪೂತನಾ ಶಕಟಮರ್ಜುನಯೋಶ್ಚ ಯುಗ್ಮಂ .
 ಬಾಲ್ಯೋಚಿತಾನ್ಯಪರಸಾಚಿವಿಚೇಷ್ಟಿತೇನ
 ಹಂತಾಲಭಂತ ಶಲಭಾಯಿತಮೋಜಸಸ್ತೇ .. 37..


ಸತ್ಯೇವ ಗವ್ಯನಿವಹೇ ನಿಜಧಾಮ್ನಿ ಭೂಮ್ನಾ
 ಪರ್ಯಂತಸದ್ಮನು ಕಿಮರ್ಥಮಚೂಚುರಸ್ತ್ವಂ .
 ಮುಷ್ಟಂಶ್ಚ ಕಿಂ ವ್ಯಜಘಟೋ ಘಟಶೇಷಮಗ್ರೇ
 ಗೋಪೀಜನಸ್ಯ ಪರಿಹಾಸಪದಂ ಕಿಮಾಸೀಃ ? .. 38..
 ಯನ್ನಾಮ ನಾಥ ನವನೀತಮಚೂಚುರಸ್ತ್ವಂ
 ತಚ್ಚಾದನಾಯ ಯದಿ ತೇ ಮತಿರಾವಿರಾಸೀತ್ .
 ಕಿಂ ಮುಗ್ಧ ! ದಿಗ್ಧಮಮುನಾ ಕರಪಲ್ಲವಂ ತೇ
 ಗಾತ್ರೇ ಪ್ರಮೃಜ್ಯ ನಿರಗಾಃ ಕಿಲ ನಿರ್ವಿಶಂಕಃ .. 39..
 ತ್ವಾಮನ್ಯಗೋಪಗೃಹಗವ್ಯಮುಷಂ ಯಶೋದಾ
 ಗುರ್ವೀ ತ್ವದೀಯಮವಮಾನಮಮೃಷ್ಯಮಾಣಾ .
 ಪ್ರೇಮ್ಣಾಽಥ ದಾಮಪರಿಣಾಮಜುಷಾ ಬಬಂಧ
 ತಾದೃಜ್ಞಾ ನ ತೇ ಚರಿತಮಾರ್ಯಜನಾಸ್ಸಹಂತೇ .. 40..
 ಮಾತ್ರಾ ಯದಿ ತ್ವಮಸಿ ದಾಮನಿ ಸನ್ನಿಬದ್ಧ-
 ಸ್ತಚ್ಚಾ ವಿಣಾಮುದಿತಚಾಕ್ಷುಷನಿರ್ಯುರಾಣಾಂ .
 ಬಧ್ನಾಸಿ ಹಂತ ಹೃದಯಂ ಭಗವನ್ಕುತಸ್ತ-
 ತ್ಸವೋ ಹಿ ವಶ್ಯವಿಷಯೇ ವಿವೃಣೋತಿ ವೀರ್ಯಂ .. 41..
 ಕಾಂತಾಲಕಾಂತಮಮಲಂ ಕಮಲಾಯತಾಕ್ಷ-
 ಮುದ್ಭೂವಿಲಾಸಮುದಿತಸ್ಮಿತಮುನ್ನಸಂ ಚ .
 ವಕ್ತ್ರಂ ವಹನ್ ಪರಮ ! ಗೋಪಗೃಹೇಷು ಕಿಂ ತ್ವಂ
 ಗೋಪೀಮನಾಂಸಿ ನವನೀತಮುತಾಭ್ಯಮೋಷೀಃ .. 42..
 ಸರ್ವಂ ಗುಣಾಯ ಗುಣಿನಾಮಿತಿ ಸತ್ಯಮೇತ-
 ದ್ಯತ್ಪಲ್ವಿಹೇತರಜನೇ ಮಲಿನತ್ವಹೇತುಃ .
 ಯದ್ಗೋಪವೇಷವಿನಿಷೇವಣಮುತ್ತಮಂ ತೇ
 ಗೋಪಾಲನಂ ಚ ಗಣಯಂತಿ ಗುಣಂ ಗುಣೇಷು .. 43..
 ಗೋಪಾಲಪೋತಕತಯಾ ನಿಭೃತಂ ಧರಿತ್ರೀಂ
 ಅವಸ್ತುಕಾಮ ಇವ ಸನ್ನಪಿ ಬಾಲ್ಯಲೌಲ್ಯಾತ್ .
 ಐಂದ್ರಂ ನಿಹನ್ಯ ಮಖಮದ್ರಿಮಥೋ ದಧಾನಃ
 ಕಿಂ ತಸ್ಥಿಷೇ ಸುರಗಣಾಯ ಸವಾಸವಾಯ .. 44..
 ವೇಣುಕ್ಷಣಪ್ರಣಯಿನಿ ತ್ವಯಿ ಲೋಕನಾಥ!
 ವೃಂದಾವನಂ ಚರಣಸಂಚರಣೈಃ ಪುನಾನೇ .
 ಭಾವಾಸ್ತದಾ ವನಭುವಃ ಕಿಲ ಕೀದೃಶಸ್ತೇ
 ತ್ವದ್ಗೀತಸಿಕ್ತಸಿಕತಾಸು ವಸುಂಧರಾಸು .. 45..

ಧನ್ಯೈಶ್ಚ ಶ್ರುತಂ ತದಿಹ ತಾವಕರಾಸಕಾಲೇ
 ಗೀತೇನ ಯೇನ್ ಹಿ ಶಿಲಾಸ್ವಲಿಲಾಂಬಭೂವುಃ .
 ಪಂಚಾಪಿ ಕಿಂಚ ಪರಿವೃತ್ತಗುಣಾನಿ ಭೂತಾ-
 ನ್ಯುವೀಕೃಶಾನುಮರುದಂಬರಶಂಬರಾಣಿ .. 46..
 ತೇಭ್ಯಃ ಕೃತೀ ನ ಕಿಲ ಕಶ್ಚಿದಿಹಾಸ್ತಿ ಯೇ ವೈ
 ರಾಸೋತ್ಸವೋತ್ಸುಕಧಿಯಸ್ತವ ಕಾನನಾಂತೇ .
 ವೇಣುಸ್ವನಸ್ತುತರಸೌಘಪರಿಪ್ಲುತಾಂತೇ
 ಸ್ವೇ ಸೃಕ್ಷಣೇ ರಸನಯಾ ಲಿಲಿಹುರ್ಭುಜಂಗಾಃ .. 47..
 ಅಂಭೋದನೀಲಮರವಿಂದದಲಾಯತಾಕ್ಷಂ
 ಪಿಂಭಾವತಂಸಮುರರೀಕೃತವೇಣುಪಾಣಿಂ .
 ತ್ವಾಂ ಗೋಪವೇಷಪರಿಕರ್ಮಿತಕಾಯಕಾಂತಿಂ
 ಧನ್ಯಾಸ್ತದಾ ದದೃಶುರುನ್ಮಥಿತಾನ್ಯಭಾವಾಃ .. 48..
 ಗೋವರ್ಧನೋ ಗಿರಿವರೋ ಯಮುನಾ ನದೀ ಸಾ
 ವೃಂದಾವನಂ ಚ ಮಧುರಾ ಚ ಪುರೀ ಪುರಾಣೇ .
 ಅದ್ಯಾಪಿ ಹಂತ ಸುಲಭಾಃ ಕೃತಿನಾಂ ಜನಾನಾ-
 ಮೇತೇ ಭವಚ್ಚರಣಚಾರಜುಷಃ ಪ್ರದೇಶಾಃ .. 49..
 ವೃಂದಾವನೇ ಸ್ಥಿರಚರಾತ್ಮಕಕೀಟದೂರ್ವಾ-
 ಪರ್ಯಂತಜಂತುನಿಚಯೇ ಬತ ! ಯೇ ತದಾನೀಂ .
 ನೈವಾಲಭಾಮಹಿ ಜನಿಂ ಹತಕಾಸ್ತ ಏತೇ
 ಪಾಪಾಃ ಪದಂ ತವ ಕದಾ ಪುನರಾಶ್ರಯಾಮಃ .. 50..
 ಹಾ ಜನ್ಮ ತಾಸು ಸಿಕತಾಸು ಮಯಾ ನ ಲಬ್ಧಂ
 ರಾಸೇ ತ್ವಯಾ ವಿರಹಿತಾಃ ಕಿಲ ಗೋಪಕನ್ಯಾಃ .
 ಯಾಸ್ತಾವಕೀನಪದಪಂಕ್ತಿಜುಷೋಽಜುಷಂತ
 ನಿಕ್ಷಿಪ್ಯ ತತ್ರ ನಿಜಮಂಗಮನಂಗತಪ್ತಂ .. 51..
 ಆಚಿನ್ವತಃ ಕುಸುಮಮಂಘ್ರಿಸರೋರುಹಂ ತೇ
 ಯೇ ಭೇಜಿರೇ ಬತ ! ವನಸ್ಪತಯೋ ಲತಾ ವಾ .
 ಅದ್ಯಾಪಿ ತತ್ಕುಲಭುವಃ ಕುಲದೈವತಂ ಮೇ
 ವೃಂದಾವನಂ ಮಮ ಧಿಯಂ ಚ ಸನಾಥಯಂತಿ .. 52..
 ಯತ್ತ್ವತ್ಪ್ರಿಯಂ ತದಿಹ ಪುಣ್ಯಮಪುಣ್ಯಮನ್ಯ-
 ನ್ನಾನ್ಯತ್ಪ್ರಿಯೋರ್ಭವತಿ ಲಕ್ಷಣಮತ್ರ ಜಾತು .
 ಧೂರ್ತಾಯಿತಂ ತವ ಹಿ ಯತ್ಕಿಲ ರಾಸಗೋಷ್ಠ್ಯಾಂ
 ತತ್ಕೀರ್ತನಂ ಪರಮಪಾವನಮಾಮನಂತಿ .. 53..


ಯಾ ಕಂಸಮುಖ್ಯನ್ಯಪಕೀಟನಿಬರ್ಹಣೋತ್ಥಾ
ನಾ ನಿರ್ಜಿತತ್ರಿಜಗತ್ಸ್ತವ ನೈವ ಕೀರ್ತಿಃ .
ಗೋಪಾಲನಾದಿ ಯದಿದಂ ಭವದೀಯಕರ್ಮೇ-
ತ್ಯಾದ್ವೀಕರೋತಿ ವಿದುಷಾಂ ಹೃದಯಂ ತದೇತತ್ .. 54..
ಗೋಪಾಲವೇಷಪರಿಕರ್ಮ ಪರಾವರೇಶಂ
ಯನ್ನಾಮ ಧಾಮ ಪರಮಂ ತಮಸಃ ಪರಸ್ತಾತ್ .
ತತ್ಪಿಂಭಲಾಂಭನಸುದಾಮಕೃತೋಪವೀತಂ
ಗೋಧೂಲಿಧೂಸರಿತಕುಂತಲಮಂತರಾಸ್ತಾಂ .. 55..
ಯದ್ವೈ ಜರಾಸುತಭಯಾದ್ವಿಪಲಾಯಥಾಸ್ತ್ವಂ
ತಚ್ಚೇನ್ಮನುಷ್ಯಚರಿತಾನುವಿಧಾನಜಂ ತೇ .
ತರ್ಹಿ ತ್ರಿಲೋಕಗುರುಮೀಶ್ವರಮೀಶ್ವರಾಣಾಂ
ಬಾಣಾಹವೇ ಕಿಮಿತಿ ಶಂಭುಮಜ್ಯಂಭಯಸ್ತ್ವಂ .. 56..
ಜಾತಂ ಕುತಸ್ತದಕೃತಜ್ಞವಿಚೇಷ್ಟಿತಂ ತೇ
ಪುತ್ರೀಯಯಾ ಕಿಲ ವರಂ ವವೃಷೇವೃಷಾಂಕಾತ್ .
ಅಕ್ಷೇಷು ಸಕ್ತಮತಿನಾ ಚ ನಿರಾದರೇಣ
ವಾರಾಣಸೀ ಹರಪುರೀ ಭವತಾ ವಿದಗ್ಧಾ .. 57..
ಸಂಜೀವಯನ್ನಪಿ ಮೃತಂ ಸುತಮುತ್ತರಾಯಾ-
ಸ್ನಂದೀಪನೇಶ್ಚಿರಮೃತಂ ಸುತಮಾನಯಂಶ್ಚ .
ಧಾಮ್ನೋ ನಿಜಾದ್ವಿಜಸುತಾನ್ಪುನರಾನಯನ್ವಾ
ಸ್ವಾಮೇವ ತಾಂ ತನುಮಹೋ ! ಕಥಮಾನಯಸ್ತ್ವಂ .. 58..
ಅದ್ಯಾಪಿ ನಾಸ್ಮ್ಯಪರತಸ್ತ್ರಿವಿಧಾಪಚಾರಾ-
ತ್ಪಾಪಃ ಪರೇ ನಿಪತಿತೋಽಸ್ಮಿ ತಮಸ್ಯಪಾರೇ .
ಏತಾದೃಶೋಽಹಮಗತಿರ್ಭವತೋ ದಯಾಯಾಃ
ಪಾತ್ರಂ ತ್ವದೀಯಚರಣೌ ಶರಣಂ ಪ್ರಪದ್ಯೇ .. 59..
ವಿಸ್ತಂಭಣಂ ತ್ವಯಿ ನ ಯದ್ಯಪಿ ಮೇಽಸ್ಮಿ ನಾಪಿ
ಶ್ರದ್ಧಾ ಯಥೋಕ್ತವಚನಾರ್ಥಗತಾ ತಥಾಽಪಿ .
ವಾಚಂ ತ್ವಿಮಾಂ ಸಕೃದಥಾಪ್ಯಸಕೃನ್ಮಯೋಕ್ತಾಂ
ಸತ್ಯಾಂ ಕುರುಷ್ವ ದಯಯೈವ ದಯೈಕಸಿಂಧೋ .. 60..
ಪಾಪೀಯಸೋಽಪಿ ಶರಣಾಗತಶಬ್ದಭಾಜೋ
ನೋಪೇಕ್ಷಣಂ ಮಮ ತವೋಚಿತಮೀಶ್ವರಸ್ಯ .
ತ್ವಜ್ಞಾನಶಕ್ತಿಕರುಣಾಸು ಸತೀಷು ನೇಹ
ಪಾಪಂ ಪರಾಕ್ರಮಿತುಮರ್ಹತಿ ಮಾಮಕೀನಂ .. 61..

ಇತಿ ಪಂಚಸ್ತವ್ಯಾಂ ಅತಿಮಾನುಷಸ್ತವಃ ಸಮಾಪ್ತಃ .

Proofread by Aruna Narayanan narayanan.aruna at gmail.com

——
Atimanushastavah

pdf was typeset on July 5, 2021

——
Please send corrections to sanskrit@cheerful.com

